

“ಮಧುರ ಮಕ್ಕಳೇ - ನಿಮ್ಮನ್ನು ಯಮದೂತರ ದುಃಖಗಳ ಕಷ್ಟದಿಂದ ಬಿಡಿಸಲು ನಿಮ್ಮೆಲ್ಲರ ಪ್ರಾಣ ಆಧಾರ ಬಂದಿದ್ದಾರೆ, ಅವರು ನಿಮಗೆ ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೆ, ಅವರು ಸರ್ವವ್ಯಾಪಿ ಅಲ್ಲ.”

**ಪ್ರಶ್ನೆ:** ಈ ರಾಜಯೋಗದಲ್ಲಿ ಯಾವ ಯೋಗವು ಸದಾ ಕಂಬೈಂಡ್ ಆಗಿದೆ?

**ಉತ್ತರ:** ಈ ರಾಜಯೋಗದಲ್ಲಿ ಪ್ರಜಾಯೋಗವು ಸದಾ ಕಂಬೈಂಡ್ ಆಗಿದೆ, ಏಕೆಂದರೆ ರಾಜಾ-ರಾಣಿಯ ಜೊತೆ ಜೊತೆಗೆ ಪ್ರಜೆಗಳೂ ಸಹ ಬೇಕು. ಒಂದುವೇಳೆ ಎಲ್ಲರೂ ರಾಜರಾಗಿ ಬಿಟ್ಟರೆ ಯಾರ ಮೇಲೆ ರಾಜ್ಯ ಮಾಡುವುದು? ನಾವು ಮಹಾರಾಜಾ-ಮಹಾರಾಣಿ ಆಗುತ್ತೇವೆ. ನಾವು ರಾಜಯೋಗವನ್ನು ಕಲಿಯಲು ಬಂದಿದ್ದೇವೆ ಎಂದು ಎಲ್ಲರೂ ಹೇಳುತ್ತಾರೆ. ಆದರೆ ರಾಜ-ರಾಣಿಯಾಗುವುದಕ್ಕೆ ಬಹಳ ಧೈರ್ಯ ಬೇಕು. ಸಂಪೂರ್ಣ ಬಲಿಯಾಗಬೇಕು. ತಂದೆಯ ಮೇಲೆ ಸಂಪೂರ್ಣ ಬಲಿಯಾದಾಗ ರಾಜಧಾನಿಗೆ ಹೋಗಲು ಸಾಧ್ಯ.

**ಗೀತೆ:** ಪ್ರಿಯತಮ ಬಂದು ಮಿಲನ ಮಾಡು.....

ಓಂ ಶಾಂತಿ. ಪ್ರಿಯತಮನನ್ನು ಯಾರು ಕರೆಯುತ್ತಾರೆ ? ಪ್ರಿಯತಮೆಯನ್ನು ಭಕ್ತಿನಿ ಎಂದು ಕರೆಯಲಾಗುತ್ತದೆ. ಪ್ರಿಯತಮನೆಂದು ಭಗವಂತನನ್ನು ಅಥವಾ ತಂದೆಯನ್ನು ಕರೆಯುತ್ತಾರೆ. ಇದರಲ್ಲಿ ಸರ್ವವ್ಯಾಪಿಯ ಮಾತು ನಿಲ್ಲುವುದಿಲ್ಲ. ಬಂದು ಮಿಲನ ಮಾಡು ಎಂದು ಪ್ರಿಯತಮನನ್ನು ಕರೆಯುತ್ತಾರೆ. ಓ ಪರಮಪಿತ ಪರಮಾತ್ಮ ಬಾ ಎಂದು ಜೀವಾತ್ಮರು ತಮ್ಮ ಪರಮಪಿತ ಪರಮಾತ್ಮನನ್ನು ಕರೆಯುತ್ತಾರೆ. ಸ್ವರ್ಗದಲ್ಲಿ ಈ ರೀತಿ ಕರೆಯುವುದಿಲ್ಲ. ಇದು ದುಃಖಧಾಮವಾಗಿದೆ. ಪ್ರಿಯತಮನನ್ನು ಕರೆಯುತ್ತಾರೆ. ಪ್ರಿಯತಮ ಒಬ್ಬ ಭಗವಂತನಾಗಿದ್ದಾರೆ. ರಚಯಿತ ಒಬ್ಬರೇ ಆಗಿದ್ದಾರೆ. ವಿಶ್ವ ಅಥವಾ ಸೃಷ್ಟಿಕೃತನು ಸಹ ಒಂದೇ ಆಗಿದೆ. ಮಕ್ಕಳು ತಿಳಿದುಕೊಂಡಿದ್ದೀರಿ - ಕಲಿಯುಗದಿಂದ ನಂತರ ಸತ್ಯಯುಗವಾಗುತ್ತದೆ. ಸತ್ಯಯುಗದ ನಂತರ ಒಂದೇ ಆದಿ ಸನಾತನ ದೇವಿ-ದೇವತೆಗಳ ರಾಜ್ಯವಿರುತ್ತದೆ. ಇದು ಜ್ಞಾನವಲ್ಲವೆ. ಪ್ರಿಯತಮ ಹೇಗೆ ಬಂದಿದ್ದಾರೆಂದು ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ. ಶಿವತಂದೆಯಂತೂ ನಿರಾಕಾರನಾಗಿದ್ದಾರೆ. ನೀವೆಲ್ಲರೂ ನಿರಾಕಾರಿ ಆತ್ಮರಾಗಿದ್ದೀರಿ. ಇಲ್ಲಿ ಪಾತ್ರವನ್ನಭಿನಯಿಸಲು ಬಂದಿದ್ದೀರಿ. ಈಗ ನಿರಾಕಾರ ತಂದೆಯು ಹೇಗೆ ಬಂದರು? ರಾಜಯೋಗವನ್ನು ಯಾರು ಕಲಿಸಿದರು? ಕೃಷ್ಣನಂತೂ ಕಲಿಸಲು ಸಾಧ್ಯವಿಲ್ಲ. ಅವನಂತೂ ಸತ್ಯಯುಗದ ಸ್ಥಾಪನೆ ಮಾಡುವವನಲ್ಲ. ಅವರನ್ನು ರಚಯಿತ ಎಂದು ಕರೆಯಲು ಸಾಧ್ಯವಿಲ್ಲ. ಎಲ್ಲಾ ಜೀವಾತ್ಮರ ಪ್ರಿಯತಮ ಒಬ್ಬ ಪರಮಪಿತ ಪರಮಾತ್ಮನಾಗಿದ್ದಾರೆ, ರಚಯಿತನೆಂದು ನಿರಾಕಾರನಿಗೆ ಕರೆಯಲಾಗುತ್ತದೆ. ನನ್ನ ಜನ್ಮ ಶಿವಜಯಂತಿಯ ರೂಪದಲ್ಲಿ ಆಚರಣೆ ಮಾಡುತ್ತಾರೆ ಎಂದು ಹೇಳುತ್ತಾರೆ. ನನ್ನ ಜನ್ಮವು ಕೃಷ್ಣನ ಹಾಗೆ ಆಗುವುದಿಲ್ಲ. ಕೃಷ್ಣನು ಹೇಗೆ ತಾಯಿಯ ಗರ್ಭದಿಂದ ಜನ್ಮ ತೆಗೆದುಕೊಳ್ಳುತ್ತಾನೆ ಅದನ್ನೂ ಸಹ ಮಕ್ಕಳಿಗೆ ಸಾಕ್ಷಾತ್ಕಾರ ಮಾಡಿಸಲಾಗಿದೆ. ನನ್ನ ಹೆಸರು ರುದ್ರನೆಂದೂ ಇದೆ ಎಂದು ತಂದೆಯು ತಿಳಿಸುತ್ತಾರೆ. ಇದು ರುದ್ರಜ್ಞಾನ ಯಜ್ಞ ಅರ್ಥಾತ್ ಶಿವನು ರಚಿಸಿರುವ ಯಜ್ಞವೆಂದು ಗೀತೆಯಲ್ಲಿಯೂ ಇದೆ. ಆದ್ದರಿಂದ ಅವಶ್ಯವಾಗಿ ನಿರಾಕಾರ ಶಿವನು ಸಾಕಾರದಲ್ಲಿ ಬರಬೇಕಾಗುತ್ತದೆ. ಈ ಗೀತೆಯ ಎರಡು ಅಕ್ಷರದಿಂದಲೇ ಸರ್ವವ್ಯಾಪಿಯ ಜ್ಞಾನವು ಹೊರಟು ಹೋಗುತ್ತದೆ. ಏಕೆಂದರೆ ಇವರು ಎಲ್ಲರ ಪ್ರಾಣಾಧಾರ ಆಗಿದ್ದಾರೆ. ಎಲ್ಲರನ್ನು ಯಮದೂತರ ದುಃಖಗಳ ಕಷ್ಟಗಳಿಂದ ಬಿಡಿಸುತ್ತಾರೆ. ಆದ್ದರಿಂದ ಅವಶ್ಯವಾಗಿ ಬರಬೇಕಾಗುತ್ತದೆ. ನಾನು ಕಲ್ಪ-ಕಲ್ಪ, ಕಲ್ಪದ ಸಂಗಮದಲ್ಲಿ ಬರುತ್ತೇನೆ ಎಂದು ತಂದೆಯು ತಿಳಿಸುತ್ತಾರೆ. ಇದೇ ಕಲ್ಯಾಣಕಾರಿ ಸಂಗಮಯುಗವಾಗಿದೆ. ಸತ್ಯಯುಗದ ನಂತರ ಎರಡು ಕಲೆ ಕಡಿಮೆಯಾಗಿ ಬಿಡುತ್ತದೆ. ಈ ಸಂಗಮಯುಗವು ಏರುವ ಕಲೆಯ ಯುಗವಾಗಿದೆ. ಇದರಲ್ಲಿ ಬುದ್ಧಿಯಿಂದ ಕೆಲಸ ತೆಗೆದುಕೊಳ್ಳಬೇಕಾಗಿದೆ. ಹೊಸಬರಿಗಾಗಿ ಬಹಳ ಸಹಜವಾಗಿ ತಿಳಿಸುತ್ತಾರೆ. ನಿಮ್ಮ ತಂದೆಯು ನಿರಾಕಾರ ಪರಮಪಿತ ಪರಮಾತ್ಮ ಶಿವನಾಗಿದ್ದಾರೆ. ಅವರನ್ನು ನೆನಪು ಮಾಡಿ ಸಾಕು. ಬೇರೆ ಗುರು-ಗೋಸಾಯಿ ಮುಂತಾದವರ ಮಂತ್ರಗಳೆಲ್ಲವೂ ಭಕ್ತಿಮಾರ್ಗದಾಗಿದೆ. ಭಕ್ತಿಯು ಅರ್ಧಕಲ್ಪ ನಡೆಯುತ್ತದೆ ನಂತರ ಜ್ಞಾನದ ಆಸ್ತಿಯು ಅರ್ಧಕಲ್ಪ ನಡೆಯುತ್ತದೆ. ಜ್ಞಾನವು ಇಲ್ಲಿರುವುದಿಲ್ಲ. ದುರ್ಗತಿಯಿಂದ ಸದ್ಗತಿಗೆ ಹೋಗುವುದಕ್ಕಾಗಿ ಜ್ಞಾನವನ್ನು ಕೊಡಲಾಗುತ್ತದೆ. ಶಿಷ್ಯ ಅಥವಾ ಅನುಯಾಯಿಗಳಿಗೆ ಗತಿ-ಸದ್ಗತಿಯನ್ನು ಕೊಡುವುದು ಗುರುವಿನ ಕೆಲಸವಾಗಿದೆ. ಆದರೆ ಗತಿ-ಸದ್ಗತಿ ಏನಾಗಿದೆಯೆಂದು ಅವರು ತಿಳಿದುಕೊಂಡಿಲ್ಲ. ಸರ್ವರ ಸದ್ಗತಿದಾತ ರಾಮ, ಪತಿತ-ಪಾವನ ಎಲ್ಲಾ ಸೀತೆಯರ ರಾಮನೆಂದು ಹಾಡುತ್ತಾರೆ. ಮಕ್ಕಳು ತಿಳಿದುಕೊಂಡಿದ್ದೀರಿ - ಸೂರ್ಯವಂಶಿ ರಾಜ್ಯವು ನಡೆಯುತ್ತದೆ, ನಂತರ ರಾಮರಾಜ್ಯವು ಶ್ರೇತಾದಲ್ಲಿ ಎರಡು ಕಲೆಗಳು ಕಡಿಮೆಯಾಗುತ್ತದೆ. ಇಲ್ಲಿ ರಾವಣ ಮುಂತಾದವರು ಇರುವುದಿಲ್ಲ. ಯಾವುದೇ ಉಪದ್ರವಗಳ ಮಾತು ಇರುವುದಿಲ್ಲ. ಈ ಪೂರ್ಣ ಪ್ರಪಂಚ ರಾವಣರಾಜ್ಯ ಲಂಕೆಯಾಗಿದೆ. ಈ ಸಮಯದಲ್ಲಿ ಎಲ್ಲಾ ಮನುಷ್ಯರು ಕೋಶಿಕಂತ ಕಡೆಯಾಗಿದ್ದಾರೆ. ಏಕೆಂದರೆ ಎಲ್ಲರಲ್ಲಿ 5 ವಿಕಾರಗಳು ಪ್ರವೇಶವಾಗಿದೆ. ಮನುಷ್ಯರಲ್ಲಿ ಎಷ್ಟೊಂದು ಕ್ರೋಧವಿದೆ. ಒಬ್ಬರು ಇನ್ನೊಬ್ಬರನ್ನು ಹೇಗೆ ಸಾಯಿಸುತ್ತಾರೆ! ಸಾಯಿಸುವುದಕ್ಕೆ, ಸಾಯುವುದಕ್ಕೆ ತಯಾರಿ ಮಾಡುತ್ತಾರೆ. ನೀವೆಲ್ಲರೂ ವಿಕಾರಿಗಳಾಗಿದ್ದೀರಿ, ಈಗ ಬಾಬಾ ಬಂದು ರಾವಣನ ಮೇಲೆ ವಿಜಯಗಳನ್ನಾಗಿ ಮಾಡುತ್ತಾರೆ. ಶಾಸ್ತ್ರಗಳಲ್ಲಿ ಎಂತೆಂತಹ ಮಾತುಗಳನ್ನು ಬರೆದು ಬಿಟ್ಟಿದ್ದಾರೆ! ಬಾಲಕ್ಕೆ ಬೆಂಕಿ ಹಚ್ಚಿಕೊಂಡು ಪೂರ್ಣ ಲಂಕೆಯನ್ನು ಸುಟ್ಟು ಹಾಕಲು ಸಾಧ್ಯವೇ! ವಾಸ್ತವದಲ್ಲಿ ಈ ಪೂರ್ಣ ಪ್ರಪಂಚವೇ ಲಂಕೆಯಾಗಿದೆ. ನೀವು ಬ್ರಾಹ್ಮಣ

ಕುಲಭೂಷಣ ಮಕ್ಕಳೂ ಸಹ ಮೊದಲು ಪತಿತರಾಗಿದ್ದಿರಿ. ಈಗ ನೀವು ಮಾಯಾ ರಾವಣನ ಮೇಲೆ ವಿಜಯ ಪಡೆಯುತ್ತೀರಿ. ತಂದೆಯು ಬಂದು ಬುದ್ಧಿಯ ಬೀಗವನ್ನು ತೆರೆದಿದ್ದಾರೆ. ಬುದ್ಧಿವಂತರಿಗಿಂತ ಬುದ್ಧಿವಂತರು ತಂದೆಯಲ್ಲವೆ. ಮನುಷ್ಯರಂತೂ ಏನೇನೋ ಮಾತುಗಳನ್ನು ತಿಳಿಸಿ ತಲೆಯನ್ನೇ ಕೆಡಿಸಿ ಬಿಡುತ್ತಾರೆ. ಇದಂತೂ ಮತ್ತೆ ಆಗಲೇಬೇಕಾಗಿದೆ ಎಂದು ತಂದೆಯು ತಿಳಿಸುತ್ತಾರೆ. ಸರ್ವವ್ಯಾಪಿಯ ಜ್ಞಾನವು ಮೊದಲು ಇರಲಿಲ್ಲ. ಪರಮಾತ್ಮನು ಅಂತ್ಯವಿಲ್ಲದವರೆಂದು ಹೇಳುತ್ತಿದ್ದರು. ಅಂತ್ಯವಿಲ್ಲದವರೆಂದು ಹೇಳಿ ನಂತರ ಅವರನ್ನು ಸರ್ವವ್ಯಾಪಿಯೆಂದು ಹೇಳುವುದು ಎಷ್ಟು ದೊಡ್ಡ ತಪ್ಪಾಗಿದೆ. ಶಿವೋಹಂ ತತ್ತ್ವ ಎಂದು ಹೇಳಿ ಬಿಡುತ್ತಾರೆ. ಕೆಲವೊಮ್ಮೆ ನಾನೇ ಶಿವ ಎಂದು, ಮತ್ತೆ ಕೆಲವೊಮ್ಮೆ ನಾನೇ ಬ್ರಹ್ಮನೆಂದು ಹೇಳಿ ಬಿಡುತ್ತಾರೆ. ಇದು ಎಷ್ಟೊಂದು ತಪ್ಪಾಗಿ ಬಿಡುತ್ತದೆ. ಬ್ರಹ್ಮ ಮಹಾತತ್ತ್ವವು ಆತ್ಮಗಳು ವಾಸ ಮಾಡುವ ಸ್ಥಾನವಾಗಿದೆ. ಶಿವತಂದೆಯು ಬ್ರಹ್ಮತತ್ತ್ವದಲ್ಲಿರುತ್ತಾರೆ ಆದ್ದರಿಂದ ಅದರ ಹೆಸರು ಬ್ರಹ್ಮಾಂಡವಾಗಿದೆ. ನಾವಾತ್ಮರೂ ಸಹ ಅಲ್ಲಿರುವವರಾಗಿದ್ದೇವೆ. ಪ್ರಪಂಚದವರು ಶಿವನನ್ನು ನಾಮ-ರೂಪದಿಂದ ಭಿನ್ನವೆಂದು ಹೇಳುತ್ತಾರೆ. ಇದೆಲ್ಲವೂ ತಿಳಿಸುವಂತಹ ಮಾತುಗಳಾಗಿವೆ. ಆದರೂ ಸಹ ಯಾವಾಗ ಒಂದುವಾರ ನಿಯಮಿತವಾಗಿ ತಿಳಿದುಕೊಂಡಾಗ ಆತ್ಮಕ್ಕೆ ಜ್ಞಾನದ ಬಣ್ಣ ಅಂಟುತ್ತದೆ. ನಿಮಗೆ ಬೇಕಿದ್ದನ ತಂದೆಯೂ ಸಹ ಇದ್ದಾರೆ, ಅವರಿಂದ ಭಾರತಕ್ಕೆ ಜೀವನ್ಮುಕ್ತಿಯ ಆಸ್ತಿಯು ಸಿಗುತ್ತದೆ ಎಂದು ತಿಳಿಸಬೇಕು. ಬಾಕಿ ಎಲ್ಲರಿಗೂ ಮುಕ್ತಿಯ ಆಸ್ತಿಯು ಸಿಗುತ್ತದೆ. ಮಕ್ಕಳೇ, ಈಗ ನಾಟಕ ಪೂರ್ಣವಾಯಿತು ಎಂದು ತಂದೆಯು ತಿಳಿಸುತ್ತಾರೆ. ನಿಮ್ಮ 84 ಜನ್ಮಗಳು ಪೂರ್ಣವಾಯಿತು, ಇಷ್ಟು ಸಮಯ ಪಾತ್ರವನ್ನಭಿನಯಿಸಿದಿರಿ, ಈಗ ಮತ್ತೆ ಹಿಂತಿರುಗಿ ಹೋಗಬೇಕು. ತಂದೆಯು ಬಂದು ನಮಗಾಗಿ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಾರೆ, ಅವಶ್ಯವಾಗಿ ಸಂಗಮದಲ್ಲಿ ಸ್ಥಾಪನೆಯಾದಾಗ ಸತ್ಯಯುಗದಲ್ಲಿ ನೀವು ಆಸ್ತಿಯನ್ನು ಪಡೆಯಲು ಸಾಧ್ಯ. ನಿಮಗೆ ಎಷ್ಟು ಒಳ್ಳೆಯ ಕರ್ಮವನ್ನು ಕಲಿಸುತ್ತೇನೆ. ಲಕ್ಷ್ಮೀ-ನಾರಾಯಣರು ಅಷ್ಟು ಶ್ರೇಷ್ಠರಾಗಲು ಏನು ಮಾಡಿದ್ದಾರೆ? ಬಾಬಾ ರಾಜಯೋಗವನ್ನು ಕಲಿಸುತ್ತಾರೆಂದು ನೀವು ತಿಳಿದುಕೊಂಡಿದ್ದೀರಿ. ಸತ್ಯಯುಗದಲ್ಲಿ ಕಲಿಸುತ್ತಾರೆಯೇ? ಅದಂತೂ ಲಕ್ಷ್ಮೀ-ನಾರಾಯಣರ ರಾಜ್ಯವಾಗಿದೆ. ದೇಹಭಾನವನ್ನು ಬಿಟ್ಟು ತಮ್ಮನ್ನು ತಾವು ಆತ್ಮನೆಂದು ನಿಶ್ಚಯ ಮಾಡಿಕೊಂಡು ನನ್ನನ್ನು ನೆನಪು ಮಾಡಿ. ಬ್ರಾಹ್ಮಣರೇ ತ್ರಿಕಾಲದರ್ಶಿಗಳಾಗಿದ್ದಾರೆ. ಮಾಡುವಂತಹವರು ತಂದೆಯಾಗಿದ್ದಾರೆ.

ಸ್ವದರ್ಶನಚಕ್ರವನ್ನೂ ಸಹ ನೀವೇ ತಿರುಗಿಸುತ್ತೀರಿ, ವಿಷ್ಣುವೇನೂ ತ್ರಿಕಾಲದರ್ಶಿಯಲ್ಲ. ಅವರಂತೂ ವಿಷ್ಣುವಿಗೆ ಅಲಂಕಾರವನ್ನು ಕೊಟ್ಟಿದ್ದಾರೆ. ವಾಸ್ತವದಲ್ಲಿ ತ್ರಿಕಾಲದರ್ಶಿಗಳು ನೀವು ಬ್ರಾಹ್ಮಣರಾಗುತ್ತೀರಿ, ವರ್ಣಗಳನ್ನೂ ಸಹ ತಿಳಿಸಲಾಗಿದೆ. ಶಿಖೆಯಂತೂ ಬ್ರಾಹ್ಮಣ ವರ್ಣವಾಗಿದೆ. ಭಾರತವಾಸಿಗಳು ಚಿತ್ರವನ್ನು ಮಾಡುತ್ತಾರೆ, ಶಿಖೆಯನ್ನು ತೋರಿಸುವುದಿಲ್ಲ. ಬ್ರಾಹ್ಮಣ ವರ್ಣವನ್ನು ಮಾಯ ಮಾಡಿ ಬಿಟ್ಟಿದ್ದಾರೆ. ಪ್ರಜಾಪಿತ ಬ್ರಹ್ಮನಂತೂ ಇದ್ದಾರಲ್ಲವೆ. ಮೊದಲು ಬ್ರಾಹ್ಮಣರ ಶಿಖೆಯಿರಬೇಕಾಗಿದೆ. ಈ ಸಮಯದಲ್ಲಿ ಎಲ್ಲರೂ ಶೂದ್ರರಾಗಿದ್ದಾರೆ. ನೀವು ಮುಖವಂಶಾವಳಿ ಬ್ರಾಹ್ಮಣರಾಗಿದ್ದೀರಿ.

ಪ್ರಿಯತಮ ಬಂದು ಮಿಲನ ಮಾಡು..... ಎಂದು ಗೀತೆಯಲ್ಲಿ ಕೇಳಿದಿರಿ, ಸರ್ವವ್ಯಾಪಿಯ ಮಾತಿಲ್ಲ. ಈಗ ನೀವು ಪ್ರಿಯತಮೆಯರು ಪ್ರಿಯತಮನ ಸಮ್ಮುಖದಲ್ಲಿ ಕುಳಿತುಕೊಂಡಿದ್ದೀರಿ. ಪ್ರಿಯತಮ ತಮ್ಮ ಸ್ವರ್ಗದ ಆಸ್ತಿಯನ್ನು ಕೊಡುತ್ತಿದ್ದಾರೆ. ಎಷ್ಟು ಒಳ್ಳೆಯ ಪ್ರಿಯತಮನಾಗಿದ್ದಾರೆ! ಕೃಷ್ಣನು ಪಟ್ಟದ ರಾಣಿಯರನ್ನಾಗಿ ಮಾಡಿಕೊಳ್ಳಲು ಅಪಹರಣ ಮಾಡಿದನೆಂದು ಹೇಳುತ್ತಾರೆ ಆದರೆ ಪಟ್ಟದರಾಣಿ ಎಂತಹವರೆಂದು ತಿಳಿದುಕೊಂಡಿಲ್ಲ. ಸ್ವರ್ಗದ ಮಹಾರಾಜಾ-ಮಹಾರಾಣಿ ಆಗುವುದಕ್ಕೆ ಪುರುಷಾರ್ಥ ಮಾಡುತ್ತಿದ್ದೇವೆಂದು ಈಗ ನೀವು ತಿಳಿದುಕೊಂಡಿದ್ದೀರಿ. ಇದು ರಾಜಯೋಗವಾಗಿದೆ, ಇದರಲ್ಲಿ ಪ್ರಜಾಯೋಗ ಕಂಬೈಡ್ ಆಗಿದೆ. ಕೇವಲ ರಾಜಾ-ರಾಣಿಯರೇ ಆಗುತ್ತಾರೆಯೇ ಮಹಾರಾಜಾ-ಮಹಾರಾಣಿಯಾಗುತ್ತೇವೆ. ರಾಜಯೋಗವನ್ನು ಕಲಿಯಲು ಬಂದಿದ್ದೇವೆಂದು ಎಲ್ಲರೂ ಹೇಳುತ್ತಾರೆ ಆದರೆ ಎಲ್ಲರೂ ಮಹಾರಾಜಾ-ಮಹಾರಾಣಿ ಆಗುತ್ತಾರೆಯೇ? ಧೈರ್ಯ ಬೇಕಾಗಿದೆ. ಪೂರ್ಣ ಶಕ್ತಿ ಬೇಕಾಗಿದೆ. ಭಕ್ತಿಮಾರ್ಗದಲ್ಲಿ ಯಾವಾಗ 9 ವಿಧವಾದ ಭಕ್ತಿಯನ್ನು ಮಾಡುತ್ತಾರೆ ಆಗ ಸಾಕ್ಷಾತ್ಕಾರವಾಗುತ್ತದೆ. ಶಿವನ ಮೇಲೆ ಬಲಿಯಾಗುತ್ತಾರೆ. ವಾಸ್ತವದಲ್ಲಿ ಬಲಿಯಾಗುವುದು ಇಲ್ಲಿಯ ಮಾತಾಗಿದೆ. ಗೀತಾ, ಭಾಗವತ, ರಾಮಾಯಣ, ವೇದ ಮುಂತಾದವು ಸತ್ಯ-ಶ್ರೇತಾಯುಗದಲ್ಲಿ ಇರುವುದಿಲ್ಲವೆಂದೂ ಸಹ ತಿಳಿಸಲಾಗಿದೆ. ಪರಂಪರೆಯಿಂದಲೂ ನಡೆದು ಬಂದಿಲ್ಲ, ಇದು ದ್ವಾಪರದಿಂದ ಬಂದಿದೆ, ದ್ವಾಪರ ದಲ್ಲೇ ಆಗುತ್ತದೆ. ಮುಸಲ್ಮಾನರು ಬಂದು ರಾಜ್ಯ ಪಡೆದರು. ಮಹಮ್ಮದ ಫಜ್ಜಿಯು ಲೂಟಿ ಮಾಡಿದನು - ಈ ಎಲ್ಲಾ ಮಾತುಗಳನ್ನು ನೀವು ತಿಳಿದುಕೊಂಡಿದ್ದೀರಿ. ನಾವೇ ಪೂಜ್ಯರಿಂದ ಪೂಜಾರಿಗಳಾಗಿ ನಮ್ಮ ಮಂದಿರವನ್ನು ಕಟ್ಟಿಸಿಕೊಂಡೆವು ಅಂದಾಗ ನಮಗೆ ಎಷ್ಟು ಆಸ್ತಿಯಿರುತ್ತದೆ! ಆದರೆ 5000 ವರ್ಷಗಳ ಹಿಂದಿನ ಮಾತಾಗಿದೆ. ಅದೂ ಸಹ ಪ್ರಾರಂಭದಲ್ಲಿ, ನಂತರ ಭಕ್ತಿ ಮಾರ್ಗದಲ್ಲಿಯೂ ಸಹ ನಿಮಗೆ ಎಷ್ಟೊಂದು ಸಂಪತ್ತಿರುತ್ತದೆ! ಯಾರು ವಜ್ರ-ವೈಡೂರ್ಯಗಳಿಂದ ಮಂದಿರವನ್ನು ಕಟ್ಟಿಸಿದ್ದರು, ಅವರ ಮಹಲು ಹೇಗಿರಬಹುದು! ಹೆಸರು ಎಷ್ಟು ಶ್ರೇಷ್ಠವಾಗಿದೆ. ಲಕ್ಷ್ಮೀ-ನಾರಾಯಣರು ಎಷ್ಟೊಂದು ಶೃಂಗಾರವಾಗಿ ಇರುವುದನ್ನು ನೋಡಿದ್ದೀರಿ. ಈಗಂತೂ ಅಸಹಾಯಕರ ಹತ್ತಿರ ಹಣವಿಲ್ಲ. ಮುಂಚೆ ಲಕ್ಷ್ಮೀ-ನಾರಾಯಣರಿಗಾಗಿ ವಜ್ರಗಳಿಂದ ಎಲ್ಲವನ್ನೂ ಮಾಡುತ್ತಿದ್ದರು, ನಂತರ ಎಲ್ಲವನ್ನೂ ಕಳ್ಳಕಾರರು ಲೂಟಿ ಮಾಡಿಕೊಂಡು ಹೋದರು. ಅಲ್ಲಂತೂ ಚಿನ್ನದ ಇಟ್ಟಿಗೆಗಳಿರುತ್ತವೆ, ನೀವು ಅದರಿಂದ ಮಹಲುಗಳನ್ನು ಮಾಡುತ್ತೀರಿ. ಬುದ್ಧಿಯೂ ಸಹ ಚೆನ್ನಾಗಿರುತ್ತದೆ. ಈಗಂತೂ ಬುದ್ಧಿಹೀನರಾಗಿದ್ದೀರಿ, ಅದಕ್ಕಾಗಿ ಕಂಗಾಲರಾಗಿದ್ದೀರಲ್ಲವೆ. ಶಿವತಂದೆಯ ಮೇಲೆ ಹಾಗೂ ದೇವತೆಗಳ ಮೇಲೆ ಎಷ್ಟೊಂದು ಕಳಂಕವನ್ನು ಹಾಕಿದ್ದಾರೆ. ಆದ್ದರಿಂದ ತಂದೆಯು ತಿಳಿಸಿದ್ದಾರೆ - ಯಥಾಯಥಾಹೀ ಧರ್ಮಸ್ಯ.... ಯಾವಾಗ ಇವರಲ್ಲಿ (ಬ್ರಹ್ಮ) ಪ್ರವೇಶ ಮಾಡುತ್ತೇನೆ ಆಗ

ಬ್ರಾಹ್ಮಣರನ್ನು ರಚಿಸುತ್ತೇನೆ. ಬ್ರಹ್ಮಮುಖದಿಂದ ಭಾರತದಲ್ಲಿ ಬಂದು ಬ್ರಾಹ್ಮಣರನ್ನು ರಚಿಸುತ್ತಾರೆ. ವಿದೇಶಕ್ಕೆ ಹೋಗುವೆನೇ? ಯಾರು ನಂಬರ್ವನ್ ಪಾವನ ಪೂಜ್ಯರಾಗಿದ್ದಾರೆ ಈಗ ಪೂಜಾರಿಯಾಗಿದ್ದಾರೆಯೋ ಅವರ ಪತಿತ ಶರೀರದಲ್ಲಿ ಬರುತ್ತೇನೆ. ತ್ರಿಮೂರ್ತಿ ಎಂದು ಹೇಳುತ್ತಾರೆ, ಅದರಲ್ಲಿ ಶಿವನನ್ನು ತೆಗೆದು ಬಿಟ್ಟಿದ್ದಾರೆ. ತ್ರಿಮೂರ್ತಿ ಬ್ರಹ್ಮ ಎಂದಾಗ ಅರ್ಥವೇ ಇರುವುದಿಲ್ಲ. ಕಲ್ಪ-ಕಲ್ಪ ಸಂಗಮದಲ್ಲಿ ಈ ತನುವಿನಲ್ಲಿ ಬಂದು ನೀವು ಬ್ರಾಹ್ಮಣರನ್ನು ರಚಿಸುತ್ತೇನೆಂದು ತಂದೆಯು ಹೇಳುತ್ತಾರೆ. ನೀವು ಬ್ರಾಹ್ಮಣ-ಬ್ರಾಹ್ಮಣಿಯರಿಗೆ ಇದು ಸರ್ವೋತ್ತಮ ಯುಗವಾಗಿದೆ. ಈಗ ನೀವು ಈಶ್ವರೀಯ ಮಡಿಲಿನಲ್ಲಿದ್ದೀರಿ. ಈಶ್ವರನಿಂದ ಬೇಹದ್ದಿನ ಆಸ್ತಿಯನ್ನು ಪಡೆದುಕೊಳ್ಳುತ್ತೀರಿ. ಅವರನ್ನು ನೆನಪು ಮಾಡುತ್ತಾ-ಮಾಡುತ್ತಾ ಸಮೀಪಕ್ಕೆ ಹೋಗುತ್ತೇವೆಂದು ತಿಳಿದುಕೊಂಡಿದ್ದೀರಿ. ಅಂತ್ಯಕಾಲದಲ್ಲಿ ಯಾರು ಸ್ತ್ರೀಯ ಸ್ಮರಣೆ ಮಾಡುತ್ತಾರೆ ಅವರು ಅಲ್ಲಿಯೇ ಜನ್ಮ ಪಡೆಯುತ್ತಾರೆಂದು ಹೇಳುತ್ತಾರಲ್ಲವೆ. ಎಂತಹ ಸ್ಮೃತಿಯಿರುತ್ತದೆಯೋ ಅಂತಹ ಜನ್ಮ ಸಿಗುತ್ತದೆ. ಇದು ಅಂತ್ಯಕಾಲದ ಸಮಯವಾಗಿದೆ. ನಿಮಗೆ ತಂದೆಯು ತಿಳಿಸುತ್ತಾರೆ - ಈ ಸಮಯದಲ್ಲಿ ನಾನು ತಂದೆಯನ್ನೇ ನೆನಪು ಮಾಡಬೇಕಾಗಿದೆ. ದೇಹೀ-ಅಭಿಮಾನಿಭವ, ಅಶರೀರಿಭವ, ತಮ್ಮನ್ನು ಆತ್ಮನೆಂದು ನಿಶ್ಚಯ ಮಾಡಿಕೊಂಡು ನಾನು ಪರಮಪಿತ ಪರಮಾತ್ಮನನ್ನು ನೆನಪು ಮಾಡಿ. ಒಂದೇ ಕಡೆ ಸುಮ್ಮನೆ ಕುಳಿತುಕೊಳ್ಳಬಾರದು. ಮಕ್ಕಳಂತೂ ನಡೆಯುತ್ತಾ-ತಿರುಗಾಡುತ್ತಾ, ಏಳುತ್ತಾ-ಕುಳಿತುಕೊಳ್ಳುತ್ತಾ ನೆನಪು ಮಾಡುತ್ತೀರಲ್ಲವೆ. ಬೇರೆ ಎಲ್ಲದರಿಂದ ಬುದ್ಧಿಯನ್ನು ತೆಗೆದು ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಬೇಹದ್ದಿನ ತಂದೆಯು ತಿಳಿಸುತ್ತಾರೆ. ಇದರಲ್ಲಿಯೇ ಪರಿಶ್ರಮವಿದೆ. 84 ಜನ್ಮಗಳನ್ನು ತೆಗೆದುಕೊಂಡೆವು, ಈಗ ಇದು ಅಂತಿಮ ಜನ್ಮವಾಗಿದೆ. ನೀವು ತಂದೆಗೆ ಮಕ್ಕಳಾಗಿದ್ದೀರಿ ಅಂದಾಗ ಅವರೇ ಎಷ್ಟು ಮಧುರವಾದ ಹೆಸರುಗಳನ್ನಿಟ್ಟಿದ್ದಾರೆ. ತಂದೆಯು ಸಂದೇಶಗಳ ಮೂಲಕ ಹೆಸರನ್ನು ಕಳುಹಿಸಿದ್ದಾರೆ. ಅಲ್ಲಿ ತುಂಬಾ ಒಳ್ಳೊಳ್ಳೆಯ ಹೆಸರುಗಳಿರುತ್ತವೆ. ಆದರೂ ಸಹ ಯಾವುದು ಕಲ್ಪ ಹಿಂದೆ ಇರುತ್ತದೆಯೋ ಅದೇ ಹೆಸರು ಈಗಲೂ ಇರುತ್ತದೆ. ಸರ್ವವ್ಯಾಪಿಯ ಅರ್ಥವನ್ನೂ ಸಹ ತಿಳಿಸಬೇಕಲ್ಲವೆ. ಎಲ್ಲರೂ ಭಗವಂತನಾದರೆ ಅವರಿಗೆ ಏನು ಸಿಗುತ್ತದೆ? ಏನೂ ಇಲ್ಲ. ಈಗ ನೀವು ಈಶ್ವರೀಯ ಮಡಿಲಿನಲ್ಲಿದ್ದೀರಿ. ಈಶ್ವರೀಯ ಮಡಿಲಿನಿಂದ ನೀವು ಬ್ರಾಹ್ಮಣರಾಗುತ್ತೀರಿ. ಶೂದ್ರ ವರ್ಣವು ಸಮಾಪ್ತಿಯಾಗಿದೆ. ಈ ವರ್ಣಗಳು ನೀವು ಭಾರತವಾಸಿಗಳಾಗಿಯೇ ಇದೆ. ನಾವು ಶೂದ್ರವರ್ಣದಿಂದ ಪರಿವರ್ತನೆಯಾಗಿ ಬ್ರಾಹ್ಮಣ ಧರ್ಮಕ್ಕೆ ಬಂದಿದ್ದೇವೆ ಎಂದು ನೀವು ತಿಳಿದುಕೊಂಡಿದ್ದೀರಿ. ಯಾರು ಕಲ್ಪದ ಹಿಂದೆ ಬ್ರಾಹ್ಮಣ-ಬ್ರಾಹ್ಮಣಿಯರಾಗಿದ್ದಾರೆಯೋ ಅವರೇ ಈಗಲೂ ಆಗುತ್ತಾರೆ. ವೃಕ್ಷವು ವೃದ್ಧಿಯಾಗುತ್ತಾ ಹೋಗುತ್ತದೆ. ಎಷ್ಟೆಷ್ಟು ಒಳ್ಳೊಳ್ಳೆಯ ಮಾತುಗಳನ್ನು ಮಕ್ಕಳಿಗೆ ತಿಳಿಸುತ್ತೇನೆ ಆದರೆ ಮಾಯೆಯ ಬಿರುಗಾಳಿ ಬೀಸುವುದರಿಂದ ಒಳ್ಳೊಳ್ಳೆಯ ಮಕ್ಕಳೂ ಸಹ ಬಿದ್ದು ಹೋಗುತ್ತಾರೆ. ಇದು ಯುದ್ಧವಾಗಿದೆಯಲ್ಲವೆ. ನೀವು ಸರ್ವಶಕ್ತಿವಂತನ ಮಕ್ಕಳಾಗಿದ್ದೀರೆಂದರೆ ಮಾಯೆಯೂ ಸಹ ಕಡಿಮೆಯಿಲ್ಲ. ಅರ್ಧಕಲ್ಪ ರಾವಣರಾಜ್ಯವಾಗಿದೆ, ಈ ಸಮಯದಲ್ಲಿ ಮಾಯೆಯೂ ಸಹ ಜೋರಾಗಿ ಪೆಟ್ಟು ಕೊಡುತ್ತದೆ. ಇದಕ್ಕೆ ಬಿರುಗಾಳಿಯೆಂದು ಕರೆಯಲಾಗುತ್ತದೆ. ಹನುಮಂತನ ಉದಾಹರಣೆಯಿದೆಯಲ್ಲವೆ. ನಿಮಗೆ ಮಾಯೆಂದು ಎಷ್ಟೇ ಬಿರುಗಾಳಿಯು ಬರಬಹುದು ಆದರೆ ಅಲುಗಾಡಬಾರದು. ಸದಾ ಹರ್ಷಿತರಾಗಿರಬೇಕು. ಎಷ್ಟು ಶಕ್ತಿಶಾಲಿ ಅಷ್ಟೇ ಮಾಯೆಂದು ಬಿರುಗಾಳಿಯೂ ಸಹ ಜೋರಾಗಿ ಯುದ್ಧ ಮಾಡುತ್ತದೆ. ಯೋಗ್ಯರಾಗಿದ್ದಾರೋ ಅಥವಾ ಇಲ್ಲವೋ ಎಂದು ಮಾಯೆಯೂ ನೋಡುತ್ತದೆ. ಬಾಬಾ, ನಾವಂತೂ ಕಪ್ಪು ಮುಖ ಮಾಡಿಕೊಂಡೆವು ಎಂದು ಹೇಳುತ್ತಾರೆ. ಕಪ್ಪು ಮುಖವಾದರೆ ಸಾಕು ಬುದ್ಧಿಗೆ ಬೀಗ ಹಾಕಲಾಗುತ್ತದೆ. ಧಾರಣೆಯಾಗುವುದಿಲ್ಲ ಏಕೆಂದರೆ ತಂದೆಗೆ ಕಳಂಕ ಹಾಕಿದಿರಲ್ಲವೆ. ನೀವು ಕುಲಕಳಂಕಿತರಾಗಿದ್ದೀರಿ ಎಂದು ಲೌಕಿಕ ತಂದೆಯೂ ಹೇಳುತ್ತಾರಲ್ಲವೆ. ಪರಮಧಾಮದಿಂದ ತಂದೆಯು ಬಂದಿದ್ದಾರೆ. ನಾನು ರಾಜರಿಗೂ ರಾಜರನ್ನಾಗಿ ಮಾಡಲು ಬಂದಿದ್ದೇನೆ - ಇದು ಭಗವಾನುವಾಚವಾಗಿದೆ. ರಾಜಧಾನಿಯು ಖಂಡಿತ ಸ್ಥಾಪನೆಯಾಗುತ್ತದೆ. ಈ ಸಮಯದಲ್ಲಿ ನೀವು ಎಷ್ಟು ಬ್ರಾಹ್ಮಣರಾಗಿದ್ದೀರಿ, ಅಷ್ಟೇ ಹಿಂದೆಯೂ ಆಗಿದ್ದೀರಿ ಮತ್ತೆ ಆಗುತ್ತಾ ಇರುತ್ತೀರಿ.

ಆ ಪಾರಲೌಕಿಕ ತಂದೆಗೆ ಬೇರೆ ಯಾವ ತಂದೆಯಿಲ್ಲವೆಂದು ಮಕ್ಕಳು ನೆನಪಿಟ್ಟುಕೊಳ್ಳಬೇಕು. ಅವರು ಸರ್ವಶ್ರೇಷ್ಠ, ಜ್ಞಾನಪೂರ್ಣ, ಮನುಷ್ಯ ಸೃಷ್ಟಿಯ ಬೀಜರೂಪ ಚೈತನ್ಯನಾಗಿದ್ದಾರೆ. ಪತಿತ-ಪಾವನ, ದಯಾಹೃದಯ, ತಂದೆ, ಶಿಕ್ಷಕ, ಸದ್ಗುರುವಾಗಿದ್ದಾರೆ. ಬೇಹದ್ದಿನ ತಂದೆಯ ಮನೆಯಲ್ಲಿ ನೀವು ಸಮುಖದಲ್ಲಿದ್ದೀರಿ ಕುಳಿತುಕೊಂಡಿದ್ದೀರಿ. ಇದು ಈಶ್ವರೀಯ ಕುಟುಂಬವಾಗಿದೆ. ವೃದ್ಧಿಯನ್ನು ಪಡೆಯುತ್ತಾ ಹೋಗುತ್ತದೆ. 84 ಜನ್ಮಗಳ ಚಕ್ರವೂ ಸಹ ಬುದ್ಧಿಯಲ್ಲಿದೆ. ನಾವೇ ದೇವತೆಗಳು ಇಷ್ಟು ಜನ್ಮ, ನಾವೇ ಕ್ಷತ್ರಿಯರಾಗಿ ಇಷ್ಟು ಜನ್ಮ ಪಡೆದೆವು..... ಮತ್ತೆ ನಾವೇ ದೇವತೆಗಳಾಗುತ್ತೇವೆ. ಮಾಯೆಯು ದುಃಖಧಾಮವನ್ನಾಗಿ ಮಾಡುತ್ತದೆ. ತಂದೆಯು ಬಂದು ಸುಖಧಾಮವನ್ನಾಗಿ ಮಾಡುತ್ತಾರೆ. ಚೆನ್ನಾಗಿ ಪುರುಷಾರ್ಥ ಮಾಡಬೇಕಾಗಿದೆ. ಈಗಿನ ಪುರುಷಾರ್ಥ ಕಲ್ಪ-ಕಲ್ಪಕ್ಕಾಗಿ ನಿಮ್ಮ ಪುರುಷಾರ್ಥವಾಗುತ್ತದೆ. ಕಲ್ಪ-ಕಲ್ಪಾಂತರ ನಾವು ಈ ರೀತಿ ಪುರುಷಾರ್ಥ ಮಾಡುತ್ತಾ ಬಂದಿದ್ದೇವೆಂದು ಹೇಳುತ್ತಾರೆ. ಮಮಾ-ಬಾಬಾ ಸಹ ಪುರುಷಾರ್ಥ ಮಾಡುತ್ತಾರೆ. ಇವರೇ ಮತ್ತೆ ಪೂಜ್ಯರಿಂದ ದೇವಿ-ದೇವತಾ ಲಕ್ಷ್ಮೀ-ನಾರಾಯಣರಾಗುತ್ತಾರೆ. ಶ್ರೀಮತದಂತೆ ನಾವು ಶ್ರೇಷ್ಠಾತಿ ಶ್ರೇಷ್ಠರಾಗುತ್ತೇವೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

## ಧಾರಣೆಗಾಗಿ ಮುಖ್ಯಸಾರ:

1. ಈ ಅಂತ್ಯಕಾಲದ ಸಮಯದಲ್ಲಿ ಒಬ್ಬ ತಂದೆಯನ್ನೇ ನೆನಪು ಮಾಡುವಂತೆ ಅಭ್ಯಾಸ ಮಾಡಬೇಕು, ಅಶರೀರಿಗಳಾಗಬೇಕು.

2. ಎಂದೂ ಸಹ ಕುಲಕ್ಕೆ ಕಳಂಕಿತರಾಗಬಾರದು, ಮಾಯೆಯ ಬಿರುಗಾಳಿಗೆ ಅಲುಗಾಡಬಾರದು. ಸದಾ ಹರ್ಷಿತರಾಗಿರಬೇಕು.

**ವರದಾನ:** ಕಂಭೈಂಡ್ ರೂಪಧಾರಿಯಾಗಿ ಸೇವೆಯಲ್ಲಿ ಈಶ್ವರೀಯ ಜಾದೂವಿನ ಅನುಭವ ಮಾಡುವಂತಹ ಈಶ್ವರೀಯ ಸೇವಾಧಾರಿ ಭವ.

ಸ್ವಯಂ ಅನ್ನು ಕೇವಲ ಸೇವಾಧಾರಿ ಅಲ್ಲ, ಆದರೆ ಈಶ್ವರೀಯ ಸೇವಾಧಾರಿ ಎಂದು ತಿಳಿದು ಸೇವೆ ಮಾಡಿ. ಈ ಸ್ಮೃತಿಯಿಂದ ನೆನಪು ಮತ್ತು ಸೇವೆ ಸ್ವತಃ ಕಂಭೈಂಡ್ ಆಗಿ ಬಿಡುವುದು. ಯಾವಾಗ ಖುದಾನನ್ನು ಸೇವೆಯಿಂದ ಬೇರೆ ಮಾಡಿದ್ದೇ ಆದಲ್ಲಿ ಒಂಟಿಯಾಗುವ ಕಾರಣ ಸಫಲತೆಯ ಗುರಿ ದೂರ ಕಂಡು ಬರುವುದು. ಆದ್ದರಿಂದ ಕೇವಲ ಸೇವಾಧಾರಿ ಅಲ್ಲ, ಆದರೆ ಈಶ್ವರೀಯ ಸೇವಾಧಾರಿಯಾಗಿದ್ದೇನೆ - ಈ ಹೆಸರು ಸದಾ ನೆನಪಿನಲ್ಲಿರಲಿ. ಆಗ ಸೇವೆಯಲ್ಲಿ ಸ್ವತಃ ಈಶ್ವರೀಯ ಜಾದೂ ತುಂಬಿ ಬಿಡುವುದು ಮತ್ತು ಅಸಂಭವ ಸಹ ಸಂಭವವಾಗಿ ಬಿಡುವುದು.

**ಸೋಲೋಗನ್:** ಕರ್ಮಯೋಗಿಗಳಾಗಬೇಕಾದರೆ ಕಮಲ ಆಸನಧಾರಿ( ನ್ಯಾರಾ ಮತ್ತು ಪ್ಯಾರಾ) ಆಗಿ.